



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udejnza ta' nhar il-25 ta' April 2023

Talba nru. 220/2022

VALHMOR BORG (IMPORT/EXPORT) LTD
(C 3062)

VERSUS

ACK LIMITED (C 5205)
BHALA D-DEBITUR PRINCIPALI ANTHONY ATTARD (58253M) GARANTI FLIMKIEN U IN SOLIDUM

IT-TRIBUNAL,

Ra illi permezz ta' Avviz ipprezentat fis-26 ta' Lulju 2022 is-socjeta attrici talbet lill-konvenuti il-hlas ta' l-ammont ta' elf tmien mija sebgha u tmenin Ewro u sittin centezmu (Eur 1887.60) in konnessjoni ma' prodotti ghall-konsum lilom mibjugha u konsenjati fuq talba taghhom. Bl-Ispejjez u bl-imghaxijiet.

Ra illi is-socjeta konvenuta giet debitament notifikata fis-27 ta' Ottubru 2022 kif jidher a fol. 6.

Ra illi minkejja li s-socjeta konvenuta giet notifikata hija baqghet ma ipprezentatx risposta fi zmien li trid il-ligi u lanqas deher xi rapprezentant ghaliha jew difensur sabiex jikkontesta l-pretensjonijiet attrici. Ghaldaqstant it-Tribunal iddikjara lis-socjeta konvenuta bhala kontumaci skond dak previst fid-dispozizzjonijiet tal-Kapitolu 380 tal-Ligijiet ta' Malta.

Ra illi fl-udjenza tad-9 ta' Frar 2023 is-socjeta attrici ipprezenat kapitolu fil-konfront tal-konvenuti.

Ra illi fis-seduta tat-13 ta' Marzu 2023 is-socjeta attrici tellghet lil Kenneth Borg Caruana li ikkonferma illi s-socjeta attrici ghad trid tircievi l-ammont ta' Eur 1887.60 rapprezentanti bejgh ta' prodotti lis-socjeta konvenuta.

Ra id-dokument ipprezentat konsistenti fi Credit Agreement.

Ra l-atti processwali.

Ra illi din il-kawza thalliet ghas-sentenza.

Ikkunsidra

Illi fis-seduta tal-13 ta' Marzu 2023 is-socjeta attrici ipproduciet bhala xhud lil Kenneth Borg Caruana, rapprezentant fi hdan is-socjeta attrici illi rega kkonferma illi l-ammont ta' Eur 1887.60 ghadu dovut u dan ghal prodotti fornuti lis-socjeta konvenuta.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *“Bla hsara ghal kull regola msemmija fis-subartikolu (1), ġudikatur – Ghandu jiżgura li kaz ghandu, daqskemm ikun possibbli, jinstema’ u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda.”*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *“Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeciedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis.”*

Minn qari ta' din id-disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Illi l-konvenut baqa' ma ressaqx risposta fit-terminu li trid u tghid il-ligi u lanqas ma deher xi rapprezentant tieghu quddiem it-Tribunal fl-udjenza li kienet tmiss wara n-notifika lila ta' l-atti u, addirittura, lanqas ma deher xi rapprezentant legali tieghu sabiex issehh kontestazzjoni tal-pretiza attrici fl-udjenza sussegwenti. Tali konvenut, ghalhekk, kien gie dikjarat fi stat ta' kontumacija, skond id-dettami tal-Kapitolu 380 tal-Ligijiet ta' Malta.

Illi il-konferma bil-gurament min-naha tas-socjeta attrici tramite r-rapprezentant taghha Kenneth Borg Caruana fl-udjenza tat-13 ta' Marzu 2023 illi xehed estensivament dwar l-ammonti dovuti. Illi mill-istess xhieda jirrizulta illi il-prodotti gew fornuti lis-socjeta konvenuta u kwalsiasi garanti ma irrizulta minn imkien. Illi x-xhieda ta' Kenneth Borg Caruana ghandha certament titqies bhala prova sodisfacenti u kompluta u għalhekk ma hemm l-ebda raġuni sabiex dan it-Tribunal jiddubita l-veracità ta' din ix-xhieda.

Illi din il-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

It-Tribunal josserva li l-kontumaċja waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaċi, dan ma jfissirx li huwa abbanduna kull eċċezzjoni li seta għamel fil-kawża u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċja tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irażżan l-atteggjament tal-kontumaċja u disprezz da parti ta' min ġie ċitat biex jersaq quddiem il-qorti (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u sema' ix-xhieda, it-Tribunal ma jsibx diffikultà jikkonkludi li s-socjeta attrici timmerita li tiegħu l-ammont reklamat skont l-Avviż tat-Talba minghand is-socjeta konvenuta.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħa peress li tressqu provi tajbin.

Decide

Għaldaqstant, it-Tribunal, jaqta' u jiddeciedi dan il-kaz billi filwaqt li jillibera lill-konvenut Anthony Attard qiegħed jilqa' t-talba tas-socjeta attrici fil-konfront tas-socjeta konvenuta u konsegwentament jikkundanna lis-socjeta konvenuta thallas l-ammont ta' elf tmien mija sebgha u tmenin Ewro u sittin centezmu (EUR 1887.60) bl-imghaxijiet bir-rata ta' 8% fis-sena fuq dan l-ammont dekorribbli mis-26 ta' Lulju 2022 li jibqa' għaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tas-socjeta konvenuta.

Avv. Duncan Borg Myatt

Gudikatur